

## भारत – इरिट्रिया परराष्ट्र कार्यालय सल्लामसलतची तिसरी फेरी (05 डिसेंबर 2025)

06 डिसेंबर 2025

भारत आणि इरिट्रिया दरम्यान परराष्ट्र कार्यालय सल्लामसलत (FOC) ची तिसरी फेरी 5 डिसेंबर 2025 रोजी अस्मारा येथे झाली. भारतीय बाजूचे नेतृत्व डॉ. एम. सुरेश कुमार, संयुक्त सचिव (WANA), परराष्ट्र व्यवहार मंत्रालय आणि इरिट्रियन बाजूचे नेतृत्व महामहिम राजदूत एस्तिफानोस हाबतेमरियम घेरेयुस, परराष्ट्र व्यवहार मंत्रालयाचे महासंचालक यांनी केले.

2. या चर्चेदरम्यान, शिष्टमंडळांनी राजकीय, आर्थिक, क्षमता निर्माण, आरोग्य, शिक्षण, अक्षय ऊर्जा, संस्कृती आणि जनतेमधील संबंधांसह द्विपक्षीय संबंधांच्या संपूर्ण व्याप्तीचा आढावा घेतला. परस्पर हिताच्या प्रादेशिक मुद्यांवर देखील उभय बाजूंनी विचारांची देवाणघेवाण केली. भारतीय तांत्रिक आणि आर्थिक सहकार्य आणि ICCR शिष्यवृत्तीद्वारे मानव संसाधन विकासाच्या महत्त्वावर भर देताना, उभय बाजूंनी या भागीदारीला आणखी मजबूत आणि दृढ करण्यासाठी त्यांच्या वचनबद्धतेचा पुनरुच्चार केला. उभय बाजूंनी ही देवाणघेवाण तसेच संस्थात्मक यंत्रणांच्या नियमित बैठका सुरू ठेवण्याची अपेक्षा केली.

3. या भेटीदरम्यान डॉ. सुरेश कुमार यांनी परराष्ट्र व्यवहार मंत्री महामहिम श्री. उस्मान सालेह मोहम्मद आणि इरिट्रियाच्या माहिती मंत्री महामहिम श्री. येमाने गेब्रेमेस्केल यांचीही भेट घेतली.

4. उभय बाजूंनी परराष्ट्र कार्यालय सल्लामसलतांची पुढील फेरी परस्पर सोयीस्कर तारखेला नवी दिल्ली येथे आयोजित करण्यास सहमती दर्शविली.

अस्मारा

05 डिसेंबर 2025